

ХэхъоныгъэмкIэ амалышIух

Адыгеим и Лышхъэу Къумпыл Мурат Урысыем монополием пэшуклогъэнымкIэ и Федеральнэ къулыкъу (ФАС) ичIыплэ къутамэху Къылбэ федеральнэ шьолырым щылэхэм ялэхъэтетхэм апае семинар-зэлукIэу щылагъэм хэлэ-жъагъэхэм правительствэм и Унэ тыгъуасэ шуфэс щарихыгъ. Ащ кырагъэблэгъагъэх Урысыем и ФАС ипащэ игуа-дзэу Нэлли Галимхановар, ФАС-м иструктурнэ подразделениехэм ялыкIохэр.



кызыэриуагъэмкIэ, экономикэм иотраслэхэмкIэ планым кыди-лпытэхэрэр зэнэкъокъуныгъэм ихэхъоныгъэ илъэныкы шхъа-лэхэмкIэ гъэцэкIагъэ хъугъэх.

Адыгеим и Лышхъэу панде-мием кызыдихыгъэ кыныгъо-хэм ядэгъэзыжынкIэ мы зэлукIэм зигугъу кышхашырэ лобы-гъохэр зигъо лобыгъоху ылы-тагъэх. Республикэм иэкономи-кэ зыпкытыныгъэ хэлъэу та-пэки хэхъоныгъэ ышыным ахэм яфэмэ-бжымы кытырехъэ.

«Илъэсэу икIыгъэм Адыгеим иэкономикэ лъэшэу къемыIыхы-ным тынаIэ тедгъэтыгъ. Анахь шхъаIэр — кыддэхъугъэр

къэтыухъумэным имызакъоу хэхъоныгъэм ипсынIагъэ нахь зыкъедгъэлэтызэ лъыдгъэкIотэ-ныр ары. Республикэм зэнэ-къокъу инэу иллым тимурад-хэр кыддэхъунхэмкIэ ишIуагъэ къэкIощт. Предпринимательхэр джыри нахь гъэхъэгъэшIухэм къафэкIонхэмкIэ ащ фэдэ зэ-нэкъокъуныгъэм мэхъэнэ гъэнэ-фагъэ иIэу щыт. IошIэным ипроизводительность зыкыIэ-тынымкIэ, инновациехэм хэ-хъоныгъэ ашынымкIэ зэнэкъо-къуныгъэр лъэпсэшIу», — кы-луагъ АР-м и Лышхъэу.

(ИкIлэх я 2-рэ н. ит.)

ТхьамэфитIум кыкIоцI фе-деральнэ ыкхи шьолыр къулы-къухэм ялыкIохэр кыкIэлъы-лорэ лобыгъохэм атегушIэ-щтых: зэнэкъокъуныгъэм епхы-гъэ зэзэгъыныгъэхэр зэрэзэ-дашыхэрэр шапхъэхэм адештэ-хэмэ гъэунафыгъэныр; агропро-мышленнэ комплексым ылъэ-ныкыкIэ субсидиехэр зэрагъэ-федэхэрэр; газымрэ электри-чествэмрэ алэкIэгъэхъэгъэнхэм-кIэ лобыгъоу къэуцухэрэр.

Адыгеим и Лышхъэу зэлукIэм хэлэжъэхэрэм закыфигъаззэ кызыэрэхигъэщыгъэмкIэ, гъэцэ-кIэкIо хабзэм икыулыкъухэм-

рэ ФАС-мрэ язэдэлэжъэныгъэ Урысые Федерацием и Пре-зидентэу Владимир Путиным иунашъоху зэнэкъокъуныгъэм зегъэушъомбгъугъэным епхы-гъэхэр гъэцэкIагъэ хъунхэмкIэ мэхъаншхо иIэу щыт. Ащ пае республикэм гъэхъагъэ хэлъэу щыпхыращых 2018-рэ илъэсым ФАС-мрэ АР-м иминистрэхэм я Кабинетрэ зэдэлэжъэныгъэу азыфагу иллыщтым фэгъэхыгъэ лoфтхъабзэху алалэ зыкIадзэ-жыгъэхэр.

Урысыем и ФАС и Гъэоры-шIапIэу Адыгэ Республикэм щылэм ипащэу Хъэпэкиэ Аслан



Зэдэлэжъэныгъэм илофыгъохэр

Адыгеим и Лышъхъэу Къумпыл Мурат Урысые Федерацием лъэпкъ гвардиемкӀэ идзэхэм Къыблэ шӀолырымкӀэ пэцӀэныгъэ адызыхьэрэ Игорь Турченкоу тыгъуасэ Адыгэ Республикэм и Правительствэ зычӀэт Унэм зэлукӀэгъу шыдырилагъ. Урысые Федерацием и Президент и Указэу 2021-рэ ильэсым шышъхъэу и 9-м кыдэкӀыгъэмкӀэ а лӀнатӀэм ар лухьагъ.

ЗэлукӀэгъум ильэхъан республикэм игъэцӀэкӀэкӀо хабзэрэ Урысые Федерацием ильэпкъ гвардие идзэхэм ячӀыплӀэ къулыкӀурэ зэдэлэжъэныгъэу азыфагу илыштым илофыгъохэм атегушылагъэх.


Мы лӀфтхьабзэм хэлэжъагъэх федеральнэ инспектор шъхьалэу Сергей Дрокинур, Адыгэ Республикэм и Премьер-министрэу Геннадий Митрофановур, Адыгэ Республикэм и Лышъхъэрэ Адыгэ Республикэм и министрэхэм я Кабинетрэ я Администрации ипашэу Владимир Свеженец, Урысые Федерацием ильэпкъ гвардие идзэхэм я Федеральнэ къулыкӀу и ГӀэорышланӀэу Адыгэ Республикэм ильэпкъ гвардие идзэхэм Къыблэ шӀолырымкӀэ япашэу Иван Гричановур.

Адыгеим и Лышъхъэу кыхи-

гъэщыгъ кӀэралыгъо пшӀэрылхэр зэшӀохыгъэнхэмкӀэ ведомствэхэм язэдэлэжъэныгъэ мэхъанэшхо зэрилэр.

«Шынэгъончъагъэр щыӀэнымкӀэ хэбзэхуымэкӀо къулыкӀухэм адэлэжъэным епхыгъэ опыт дэгъу республикэм илэ хуыгъэ. Анахъэу етлани ар кызынэфагъэр пандемием ильэхъан. КӀэралыгъомрэ цыфхэмрэ яфитыныгъэхэр, социальнэ мэхъанэ зилэ псэуалэхэр къэхуымэгъэнхэмкӀэ Росгвардием пшӀэдэкӀыжъ зыхэлъ лӀофыгъоу кыфӀэгъэзагъэхэр тэрэзэу гъэцӀэлагъэ хуонхэм тэркӀэ мэхъанэшхо ил», — кыӀуагъ Адыгеим и Лышъхъэу.

Урысые Федерацием ильэпкъ гвардие идзэхэм Къыблэ шӀолырымкӀэ япашэу кызыгушылэм анахъэу кыхигъэщыгъэр



Сурэтэр А. Гусевым тырихыгъ.

Росгвардием и ГӀэорышланӀэу Адыгэ Республикэм щыӀэм къулыкӀу лӀофшӀэныр дэгъоу зэрэзэшӀуихырэ ары, республикэм илофхэм языхт нэлуасэ зыфитыныгъэу тапӀэкӀэ кызыэкӀом джащ фэдэу кыхигъэщыгъагъ мылӀку-техникэ лӀэныкъомкӀэ ведомствэм илофхэр зэрэдэгъухэр. ЗэдэлэжъэныгъэмкӀэ Адыгеим и Лышъхъэу зэрэфаразэр Игорь Турченкоу кыхигъэщыгъ ыкӀи тапӀэки республикэм ихэбзэу къулыкӀухэм лӀэныкъоу зэфӀэшъафхэмкӀэ зэрэдэлэжъэнхэ алӀэкӀышт

амалхэм афӀэгъэхыгъэу кыӀуагъ.

ГушыӀэм пае, спорткомплексу лъэпкъ гвардием идзэхэм ячӀыплӀэ къулыкӀу илэм спортым епхыгъэ лӀфтхьабзэу зэфӀэшъафхэр щызэхашӀэнхэ алӀэкӀышт. Ащ дакӀоу ныбжыкӀэхэр яхэгъэгу шӀу алӀэгъоу плугъэнхэмкӀэ, хэбзэхуымэкӀо органхэм къулыкӀур ащыхыным фӀэгъэхъазырыгъэнхэмкӀэ лӀофшӀэнуу зэдэгъэцакӀэрэм джыри нахъ зырагъэушӀомбгъушт.

Адыгеим и Лышъхъэу кызырэхигъэщыгъэмкӀэ, язэдэлэжъэ-

ныгъэ джыри нахъ зырагъэушӀомбгъуным республикэм ипашэхэми анаӀэ тырагъэтышт.

«ЛӀэныкъуитлуми кытфӀэгъэхыгъэ пшӀэрылхэр — пстӀэу-ми апӀэу мамырыгъэмрэ зыпкӀитыныгъэмрэ къэхуымэгъэнхэр, цыфхэр рэхъатныгъэ ялӀэу ыкӀи щынэгъончъэу псӀэунхэр — тызгъусэмэ тапӀэки зэшӀотхынхэ тлӀэкӀышт», — кыхигъэщыгъ Къумпыл Мурат.

АР-м и Лышъхъэу ипресс-къулыкӀу

ХэхъоныгъэмкӀэ амалышӀух

(ИкӀлӀух).

Урысыем и ФАС ыкӀи ащ ипашэу Максим Шаскольскэм республикэм илофыгъохэм язэшӀохынкӀэ яшӀуагъэ кызырӀэклорэм пае зерафӀэразэр Къумпыл Мурат кыхигъэщыгъ, ащ дакӀоу кӀэзэрӀэуагъохыгъэхэр ащигъэзозагъэх Адыгэ Республикэм социальнэ-экономикэ хэхъоныгъэу ышӀыштым и Стратегие ильэныкъоу шъхьалэхэм.

Ахэм зыкӀэ ащыц зекӀоныр. Мы лӀэхъаным зызыгъэпсэфынэу Адыгеим къаӀохэрэм япчъагъэ нахъыбэ мэху, ильэсым нэбгырэ 500-м еху. Ар Адыгеим щыпсӀэхэрэм япчъагъэ шӀоклы. Нахъыбэу джыри къӀэлонхэмкӀэ амалхэр щыӀэх ыкӀи 2024-рэ ильэсым ехуӀлӀэу лыжэхэмкӀэ кызыцакӀухъащт чыӀплӀэ дахэу агъӀэпсӀыштым ишӀуагъӀэкӀэ ахэм ахэхъошт. Ащ нэмыкӀэу ТэхуутэмыкӀое райо-

ным, Краснодар пэмычыжъэу, щагъӀэспырэ индустриальнэ паркыр мыщкӀэ амалышӀоу хуышт. Предпринимательхэм ащ анаӀэ кытырадзагъ. Нэбгырэ 30 фӀэ-дизмэ яшӀоигъоныгъэхэр къаӀуагъэх.

Адыгеим и Лышъхъэу кызырэхигъэщыгъэмкӀэ, а проектӀум яшӀуагъэ къӀэкӀошт ВРП-м зэрӀэпаоу зэхъоӀыныгъэ фӀэшӀыгъэнымкӀэ. Ащ нэмыкӀэу мэкъу-мэщым ыльэныкъокӀэ:

республикэр зернэ лӀэжыгъэхэм тӀэкӀу-тӀэкӀуэу къатекӀынышъ, цумпэ лӀэпкӀэхэм ядӀэлэжъэн техъащт, сыда плӀомэ нахъ фӀэдэу кыхэхӀышт. Республикэм и Лышъхъэу кызырӀэуагъэмкӀэ, лӀофшӀэным ипрои-водительность зыкӀегъӀэтыгъэнымкӀэ, цыфхэм ящыӀэкӀэ-псӀэу-кӀэ нахъышӀу шӀыгъэнымкӀэ а пстӀэуми яшӀуагъэ къӀэкӀошт.

«Джыри зэ кыкӀэсӀэютыкӀыжы экономикэм зыкӀедгъӀэ-

тын, цыфхэм ящыӀэкӀэ нахъышӀу тшӀын зэрӀэфаер. ЗӀэкӀэхэми тӀэ зӀэкӀэдзагъэу, зифӀэдэ хэлъ лӀэныкъоу пстӀэуми тӀуагъэу зӀэдэ-тхыплӀэнышъ, пшӀэрылхэр тапашъхъэ итхэр зэшӀохыгъэ зэрӀэ-хуышт екӀоӀлакӀэхэр кыхэхъынхэ фае», — кыхигъэщыгъ Къумпыл Мурат.

АР-м и Лышъхъэу ипресс-къулыкӀу

Сурэтхэр А. Гусевым тырихыгъэх.

ЧӀэщ-зымафэм нэбгырэ 56-рэ кыыхэхъуагъ

Юныгъо мазэм и 2-м ипчӀэдыжъ сыхъатыр 10-м ехуӀлӀэу оперативнэ штабым кыӀӀэкӀэхъэгъэ къӀэбарымкӀэ, Адыгеим зӀэпахырэ узхэмкӀэ исымӀэджӀэ нэбгырищымэ ящыӀэныгъэу щызӀэпыугъ.

Ахэр Мыекъуапэ щыпсӀэу-щыгъэу бзылфыгъитлурэ КошхъӀэблэ районым щыц зы бзылфыгъэрэ. Лабораторнэ уплӀэкӀунхэм кызырагъӀэлӀэгъагъэмкӀэ, зӀэрылӀыкӀыгъэ-

хэр зӀэпахырэ узыкӀэу COVID-19-р ары.

Зигугъу къӀэтышӀыгъэ уахътэм ехуӀлӀэу зӀэпахырэ узэу корона-вирусыр Адыгеим щыпсӀэурэ нэбгырэ 18242-мэ къахагъэщыгъ.

Ахэм ащыцӀэу нэбгырэ 1666-мэ яӀазэх (чӀэщ-зымафэм кыыхэхъуагъэр нэбгырэ 56-рэ), хуужыгъэр нэбгырэ 16223-рэ (чӀэщ-зымафэм хэхъуагъэр 38-рэ), зидунай зы-

хуужыгъэр — 353-рэ (чӀэщ-зымафэм нэбгыри 3 хэхъуагъ).

Нэбгырэ 18242-р республикэм и муниципальнэ псӀэунӀэхэм атегощагъэу:

— Мыекъуапэ — 7294-рэ;
— ТэхуутэмыкӀое районыр — 2674-рэ;
— Мыекъопэ районыр — 2356-рэ;

— Красногвардейскэ районыр — 1317-рэ;
— КошхъӀэблэ районыр — 1232-рэ;
— ДжӀэджэ районыр — 1001-рэ;
— Теуцожь районыр — 898-рэ;
— АдыгэкӀалэ — 801-рэ;
— ШӀэуджэн районыр — 669-рэ.





«Уитарихъ пшIэным мэхъанэ иI»

«НахьыпэкIэ хьугъагъэм зыщыбгъэгъозэн закъом паеп тарихьыр зэбгъэшIэным мэхъанэу иIэр. Непэ псэукIэ амалэу тилэр зыфэдэр, неущ къытарыкIоштыр къыдгурылоным фэшI тиблэ-кIыгъэ зэдгъэшIэн фæе», — кыIуагъ УФ-м и Президентэу Владимир Путиным шIэныгъэм и Мафэ Владивосток щыIэу олимпиадэхэм, зэнэкъокъухэм теклоньгъэ къащыдзыхы-

гъэ кIэлэеджакIохэм залокIэм.

ТхьамыкIагъоу блэкIыгъэ лъэхъаным къыхэфэгъэхэр ащ нахьыбэрэ цыф лъэпкъым ыпэ къимыкIыжынхэм пае тарихьым хэшIыкI фырилэныр шIокI зимыIэ Iофэу елытэ къэралыгъом ипашэ. 1917-рэ илъэсым революциеу щыIагъэм ыуж Урысыем империем итетыгъо зериухыгъэр, чIэнэгъэшхохэр зеришIыгъагъэхэр, нэужым

къынэу зэрэзетеуцожьыгъагъэр, Советскэ Союзыр зэрэзэхэтэкъугъэр агу къыгъэкIыжыгъ, а хьугъэ-шIагъэхэр къыхэмы-хьагъэхэмэ, тикъэралыгъо нэмыкIэу зэрэпсэуцтгъагъэр къыхигъэщыгъ.

«Тарихьым анахъ шхъалэу къыхэнагъэхэм ащыщ Хэгъэгу ззошхом Теклоньгъэу советскэ цыфхэм къыщыдахыгъэр. Ары мыхьугъэемэ, дунаир нэмыкI шьыпкъэ-

щтыгъ, лъэпкъ зэфэшхьа-фыбэу тыхэгъэгу исмэ ящылэныгъи нэмыкIы-щтыгъ. Зыпари щыIагъэ ялэщтгъагъэп Iомэ нахъ тэрэз. Ар зыпарэки тщыгъупшэ хьуштэп. Ленинград тыфэмыбанэу яттыгъэмэ нахьышIугъэу, нахъ макIэу хэкIодэщтгъагъэу зылохэрэм тядэу хьуштэп. ХэкIуадэрэр нахъ мэкIэни, ау шьо шьущы-лэщтгъагъэп», — кыIуагъ Владимир Путиным.

ЫцIэ агъэунэфыгъ

Хэгъэгу ззошхом илъэхъан къефэхыгъэгъэ къухъэлъатэ Адыгеим илывхуакIохэм къагъотыгъ ыкIи ар зыгъэлорышIэщтыгъэм ыцIэ агъэунэфын альэкIыгъ.

Къухъэлъатэу И-153 «Чайка» зыфилорэр къызщэфэхыгъэ чIыплэмрэ ар зэрэхьугъэмрэ афэгъэхыгъэ къэбарыр зэтырагъэуцожьыгъ. Шьугу къэдгъэкIыжын, тигъэзет къыхиутыгъагъ Мыекъуапэ пэмычыжъэу шышхъэлум лъыхъокIо отрядэу «ШIэжъ» зыфилорэм къухъэлъатэм щыщ пкъыгъохэр къызэрэщигъотыгъагъэхэр. Мыекъуапэ къэзыухъэрэ гъогоу псэупIэу Краснооктябрьскэм екIурэм имэзылэ чIыплэ ахэр хэлых.

Лъыхъон IофшIэнхэм ахэлэжъагъэх краеведхэр, хэбзэхъумэкIо, ошIэ-дэмышIэ IофхэмкIэ къулыкъухэм ялыкIохэр, лъыхъокIо организациехэу «Кубанский плацдарм», «01 Регион» зыфилорэрэр, Адыгеим щылэжъэрэ Народнэ фронт

тым илыкIохэр, «Урысые народнэ фронтым иныбжыкIэхэр» зыфилорэм хэтхэр. Мыхэм IофшIэкIэ амалхэр алэкIэлых Адыгеимрэ Пшызэ шьолъыррэ ашхъагъ щыкIогъэ ошъогу заохэм афэгъэхыгъэ къэбархэр зетегъэуцожьыгъэнхэмкIэ.

Iофэу зэшIуахыгъэм изэфэхысыжъ хьугъэ къухъэлъатэр зыфэдагъэмрэ дзэу зиягъэмрэ афэгъэхыгъэ къэбарыр — И-153 «Чайкэр» я 5-рэ Ошъогудзэм ия 236-рэ истребительнэ ошъогу дивизие ия 267-рэ ошъогудзэ истребительнэ полк епхыгъагъ.

Хъарзынэщым къыхахыгъэ къэбархэмкIэ ыкIи чIыплэм щыпсэухэрэм къызэрарагъэлотэгъэмкIэ нафэ хьугъэ — 1942-рэ илъэсым ишышхъэлэу мазэ и 9-м къутырэу Красный Кут

изэпырыкIыплэ аштэ зэхъум И-153 «Чайкэу» сержантэу Алексей Петровым ыгъэлорышIэщтыгъэр къыраутэхыгъ ыкIи псэупIэу Краснооктябрьскэм ихъанэ-гъунэ къыщэфэхыгъ. Пилотыр ыукIыгъ.

«А мафэм Краснооктябрьскэм мээ гъогум тетэу екIу-щтыгъэхэм къызэралотэжыгъэмкIэ, чIыгум къухъэлъатэр къытефи къыкIэнагъ, машIом цэ-гынхэр къыщыохэу аублагъ. Хьугъэр зинэрылэгъухэр лъэтемытэу псэупIэм ежъагъэх хэбзэ IофышIэхэм къэбарыр къафалотэнэу, ау метришъэ фэдиз къызакIум альэгъугъ къухъэлъатэр зыгъэлорышIэщтыгъэр гъогу нэзым зэрэщылъыр. Ащ ыпсэ хэкIыгъагъ. Ипарашют къызэлукIынэу игъо ифагъэп. Хъадэр Краснооктябрь-



скэм ащэжыгъ. Ащ къырыкIо-жыгъэр ашIэрэп», — кыIо-тагъ Урысые народнэ фронт-ым ишьолъыр къутамэу Адыгеим итым хэтэу, Урысыем и Лъыхъон движение ишьолъыр къутамэ ипашэу Иван Партноим.

Непэрэ мафэм ехьулIэу Василий ыкъоу Алексей Петровыр зыщагъэтIылыгъэ чIыплэм лъэхъух. Ар 1922-рэ илъэсым Баку къыщыхъугъ, я 5-рэ Ошъогудзэм ия 236-рэ истребительнэ ошъогу дивизие ия 267-рэ ошъогудзэ истребительнэ полкэу Адыгеим и Мыекъопэ район икъоджэ псэупIэу Краснооктябрьскэм епхыгъагъэм ипилотыгъ.

«ТичIыгъогъухэм яхъадэхэр къычIахыжы, тятэжъ Iашъэхэм лIыгъэу зэрахъагъэм фэгъэхыгъэ къэбарыр цэрыцэу аугъоижы зыхъукIэ, тилъэпкъ, тичIыгу ятарихъ къэухъумэгъэ-нымкIэ лъыхъуакIохэм уасэ зыфэшIыгъо IофшIэнышхо зэшIуахы», — кыIуагъ Урысые народнэ фронтым ишьолъыр къутамэу Адыгеим итым итхьамэтэгъоу Цэй Эдуард.



Адыгэ Республикэм и Къэралыгъо Совет — Хасэр гухэкIышхо щыхъоу фэтхъаусыхэ Адыгэ Республикэм и Къэралыгъо Совет — Хасэм идепутатэу Подлегаев Роман Виктор ыкъом ятэ дунаим зэрехыжыгъэм фэшI.

Непэ — терроризмэм пэуцужыгыэнымкIэ зэкьюуцогъэным и Дунэе маф

Мамырныгыэм тыфэбэнэныр зэкIэми типшъэрыль

Урысыер пштэмэ, рэхатныгъэу ильыр зыпкь итэу кытшIошIыми, егъэзыгъэ нэшанэ зыхэлъ хугъэ-шIэгъэ зэфэшъхьафхэр чIыплэ гъэнэфагъэхэм кызэрашъхуэхэрэр зэхэтэхы. Ахэм ащыц терроризмэм ыкIи экстремизмэм япхыгъэхэр.



Урысые къралыгъо гъэлсын-ным ихэахоньгъэхэм япхыгъэ Iофыгъо кын дэдэхэм, хэгъэгум иль лъэпкь зэдэштэныгъэр гъэпытэгъэным, дунэе экстремизмэр ыкIи хымэ идеологиер тиныбжыкIэхэм кьалыIэсэу зериулагъэм пэуцужыгыэным Iофыгъохэр анахь гумэкигъо шъхьалэу шыIэхэм ащыщых.

ТишIэныгъэлэжъхэм кыизэралорэмкIэ, Къохьаплэм кыкIы-рэ идеологиер мылькур, жъалы-мыгъэр, экстремизмэр, укIын-хъункIэныр зылапсэм тигъэгъэгу шыпэуцужыкIау чIыIэн фае. Ар цыфыгъэр, гукIэгъур, патриотизмэр зылэпсэ плуныгъэу цытынэу щыт. АщкIэ ислъам диным уасэ зыфишIырэ лъэныкьохэу культурэр, гушъхьэбаи-ныгъэр, цыфыгъэ шапхъэхэр Iаубытыплэ тшIынхэ фае. Плуныгъэ IофымкIэ мэхъанэшхо иI Урысыем щыпсэурэ лъэпкьхэм уасэ зыфащIырэ лъэныкьохэр кыдэлъытэгъэнхэм. Лъэпкьхэр ззыпхырэ идеохэр кьэдгъэна-фэхэу, ахэр Iаубытыплэ тшIыхэмэ ишIуагъэ кьэклонэу ары зэралы-тэрэр.

Терроризмэм ыкIи экстремизмэм апэуцужыгыэнымкIэ къралыгъо инхэм ямызакъоу, Адыгэ Республикэми IофшIэн макIэп щашIэрэр. УФ-м ыкIи Къыблэ федералнэ шъолъырым мы лъэныкьомкIэ бээджэшIагъэу ащызэрахъэхэрэм япчъагъэ ельытыгъэмэ, Адыгеим ар бэкIэ нахь шымакI. Терроризмэм пэшIуеклогъэнымкIэ Комиссиеу ыкIи Оперативнэ штабэу зэха-щагъэхэм алэ зэкIэдзагъэу Iоф зэдэшIэ. Республикэм террористическэ актхэр кышчымыхъун-хэм фэшI ведомствэ зэфэшъ-хьафхэм Iоф зэрашIэрэм ахэр лъэплъэх.

— **Экстремизмэм ыкIи терроризмэм апэшIуе-**

кIогъэнымкIэ къулыкъу зэфэшъхьафхэм зэхачIэ-рэ пэшIорыгъэиш Iофтхьабзэхэм язэфэхьы-сыжъхэр зэхэтфынхэ, гумэкигъо зыдэщыIэ лъэныкьохэр дгъэнэфэн-хэ ыкIи ахэр дэгъэзы-жъыгъэнхэм тыналэ тедгъэтын фае. Мы Iо-фыгъом кыыхэлэжъэрэ кIэлэцIыкIухэм ыкIи ныбжыкIэхэм япчъагъэ хэгъэхъогъэным мэхъанэшхо иI. Джащ фэдэу дин ыкIи лъэпкь зэгурыIоныгъэр гъэ-нытэгъэныр кызыIо-тыкIырэ социальнэ рек-ламэр нахьыбэн фае, —

кышчыIуагъ мы Iофы-гъом фэгъэхьыгъэ зэхэ-сыгъом КъумпIыл Мурат. НэмыкI шъолъырахэм ялъты-гъэмэ, тиесубликэ рэхатныгъэ иль, зыщыбырсырхэ ыкIи лъэпкь зэгурымыIоныгъэ зэрылъ шъолъырахэм Адыгеир зыкIи ахахъэрэп, ащ непэ урыгушхонэу щыт. Арэу щытми, АР-м ихэбзэухъу-мэкIо къулыкъухэм яIофшIэн Iэпэдэл ашIырэп, бээджэшIа-гъэу зэрахъэхэрэр нахь макIэ шыгыэным икъоу дэлажъэх. АР-м ихэбзэухъу-мэкIо къулыкъу-хэм кызырэгъэнымкIэ, экстре-мизмэ нэшанэ зилэ бээджэшIа-гъэ республикэм щызэрахъагъэу агъэунафыгъэп. Ау ащ кыкIырэп мы лъэныкьомкIэ зыпары амы-шIэу, экстремизмэм ыкIи тер-роризмэм апэшIуеклогъэнымкIэ республикэм ихэбзэухъу-мэкIо къулыкъухэр зэгъусэхэу Iофтхьаб-зэ гъэнэфагъэхэр зэрахъэх. Джащ фэдэу диндэлэжаплэхэм

япашэхэм зэпхыныгъэ гъэнэфа-гъэхэр адыраIэу Iоф адашIэ.

Къэбарлыгъэлэс амалхэм ямеханизмэ ухъумагъэ хъуным Iоф зэрэдашIагъэм ишIуагъэкIэ терроризмэм пэшIуеклонхэ ыкIи террористхэм язекIуакIэ адегъэ-штэгъэнхэ гупшысэ зыхэлъ тхы-гъэхэу Интернетым исайтхэм къарыхъэхэрэр нахь макIэ ашIынхэ альэкIыгъ. Арэу щытми, гумэкигъо шымыIэу тIон тлэ-кышIтэп, гухэкими, экстремизмэм цыфхэр фицэнхэм ыуж итхэу, терроризмэр игъоу зылэагъу-хэрэр Адыгеими щагъэунафыхэу кыыхэкIы. Ахэм интернет нэкIуб-гъохэр кыизфагъэфедех, лите-ратурэ зэфэшъхьафхэр кыда-гъэкинхэм, яшIошIхэр кызыщы-ралотыкIышIтхэ Iофтхьабзэхэр зэхачэнхэм ауж итых. Ахэм афэдэхэр кыыхагъэщых ыкIи гъэлэшыгъэ шыкIэм тетэу пшъэдэкIыжъ арагъэхьы.



Адыгеим ыкIи Пшызэ шъолъыр ащыпсэурэ быслъымэнхэм я Диндэлэжаплэ имуфтий игуадзэу Хъушт Азэмак кызырэгъэ-мкIэ, ислъамымрэ терроризмэрэ егъаши зэгъусэнхэ альэкIышIтэп. Ислъам диныр гукIэгъум, шIушIэ-ным, шъыпкыагъэм афэлажъэ. «Терроризмэ» гушIыр ильэс 30-кIэ узэкIэлэбэжъмэ тищылэ-ныгъэ кыыхъагъ. Ислъам ди-ным кытегушIырэ тхылъхэм, я 15-рэ лIэшIэгъум ыпэкIэ ыкIи я 20-рэ лIэшIэгъум икыыхагъур пштэмэ, зы пычыгъо ахэплэ-гъошIтэп терроризмэм игугъу кышчышIэу. Ащыгъум ар зыфэдэр ашIэщыгъэп ыкIи тегушIэщы-гъэхэп. Ар Къохьаплэм ихэушъ-хьафыкIыгъэ къулыкъушIэхэм яIофшIэн епхыгъэу агъэунафы-гъэу ары зэрэщытыр. Ау сек-тэхэр, купхэр сыдигъуи шылагъэх. Непэ дин лъэпкь зэфэшъхьафхэм ялыкIохэм мурадэу ялэр лъэпкь ыкIи дин экстремизмэр тикъэ-ралыгъо имылыным, ахэм

альапсэ кызыщэжъэрэр зэхэ-фыгъэным, гумэкигъоу къэуцу-хэрэр дэгъэзыжыгъэхэнхэм фэлорышIэнхэр ары.

Мы гумэкигъом фэгъэхьыгъэ Iофтхьабзэхэм, Iэнэ хъураехэм, конференциехэм динлэжъхэр ахэлажъэх. Ащ нэмыкIэу Дин-дэлэжаплэм иIофышIэхэм мэх-щытхэр кьакIухъэхэзэ цыфхэр кырагъэблагъэх, ахэм игъэкIо-тыгъэ зэдэгущыIэгъухэр адашIы, терроризмэм зэрарэу кыыхы-рэр, ащ иягъэу цыфым кьэки-ы-

гъэшхо кьэкIо. Интернетым иамалхэмкIэ арыми, цыфхэм занкIэу зылагъэклагъэми, анахь шъхьалэр мы Iофыр ыкIи гумэ-кыгъор икъоу альыбгъэлэсышъу-ныр, агурыбгъэлэшъуныр ары. АщкIэ анахъэу аналэ зытырагъэ-тырэр динымрэ шIошъхуныгъэм-рэ ямэхъанэ зэхэфыгъэныр, непэ ащ чIыплэу ыубытырэр, дин конфессие шъхьалэу къралы-гъом иIэхэр мамырныгъэм фэ-лэжъэнхэр, цыфышIум иплун пылтынхэр ары.

Арэу щытми, Диндэлэжаплэр изакъоу терроризмэм ебэнын ыльэкIышIтэп. Хэбзэ къулыкъум ыкIи культурэм иIофышIэхэр, динлэжъхэр ыкIи шIэныгъэлэжъ-хэр зэкъотхэу экстремизмэ, терроризмэ нэшанэ зилэ бээджа-шIэхэм апэуцужъхэмэ, гъэхъэгъэ дэгъухэр тилэщтых. АщкIэ ислъам диным уасэ зыфишIырэ лъэны-кьохэу культурэр, гушъхьэбаи-ныгъэр, цыфыгъэ шапхъэхэр Iаубытыплэ тшIынхэ фае.

Анахь зишIуагъэ кьаклоу кыыхагъэщырэр патриотическэ плуныгъэр ары, ныбжыкIэхэм яхэгъэгъу шIу альэгъоу, ащ ры-гушхохэу кьэтэдджынхэр. Плуны-гъэмкIэ патриотизмэм мэхъанэ-шхо иI. Ащ Урысыем щыпсэурэ лъэпкьхэр зэкIэри зэрипхынхэ ыльэкIышIт, къралыгъор нахь ыгъэпытэщт.

Специалистхэм зэралытэрэм-кIэ, къралыгъо Iофыгъошхоу тапашъхэ итым игъэцэкIэнкIэ университетхэм мэхъанэшхо яI. Сыда плэмэ ахэм ащеджэхэрэр ныбжыкIэх, ахэр ары дунэе терроризмэм непэ ипчэгъу итхэр, анахъэу быслъымэн диныр зылэжырэ ныбжыкIэхэр. Ахэм агурыдгъэлон фае экстремизмэм иягъэу кьэклон ыльэкIышIтыр. НыбжыкIэхэм ашIэн фае блэкIы-гъэр, непэрэр ыкIи къэхъуштыр зэрэзэпхыгъэхэр. Урысые къралыгъошхом рыгушхохэу плу-гъэнхэм пае ахэм цыIэныгъэм уасэ зыщыфащышIтхэр ашIэнхэ, щысэ афэхъун цыфхэр цыIэн-хэ фае.

Темыр Кавказыр мамырэу псэуным тыфэбэнэныр зэкIэми типшъэрыль шъхьал.

KIAPЭ Фатим.

Сэлам, еджапІэр!

Юныгъом и 1-р – мэфэкІ ин, илъэсыкІэ еджэгур зыщырагъэжэжырэ маф. Мары одыджын мэкъэ чэфри зэфэдэу тыдэки кыщытеуагъ. Ащ кІэлэеджакІохэр классхэм арищагъэх, шІэныгъэ дунэе гъэшІэгъоным хищагъэх, ныбджэгукІэхэм, кІэлэегъаджэ Іушхэм алукагъэх.

Пстэуми яшыкІэ-теплэкІи, якІэрэкІэгъэ-чэфыгъэкІи, гушуб-зыугъэкІи къахэщых мыгъэ апэрэу еджапІэм кІогъэ кІэлэ-цыкІухэр, джы – еджакІохэр. Ахэм якІэсэ дэдэ хъугъэгъэ кІэлэцыкІу ІыгъыпІэр кызы-ранэкІыгъ. Непэ апэрэу, инышхо хъугъэхэу къащыхъоу, партхэм адэтІысхъагъэх...

ЕджапІэр ахэмкІэ лъэшэу гъэшІэгъоны. МэфэкІ зэхэхэм усэхэр, оредхэр кыщалауагъ, къэшъагъэх. Шар земышъогъу-бэ дахэхэр ошъогум дагъэбы-бэгъэх, джауштэу зэкІэ кІэ-лэеджакІохэу еджэныр езыгъэ-жэжыгъэхэм илъэсыкІэ еджэ-

гъумкІэ афэгушъагъэх. Одыджын мэкъэ жынчым ахэр зэбгыри-щыхи, класс нэфынэхэм аригъэ-Ітысхъагъэх. Апэрэу якІэлэегъа-джэ нэлусэ непэ фэхъугъэх, жыи къамышъу щысых, кІэлэ-цыкІухэр якІэлэегъаджэ анэ тырамышъу едэлх; цыхъэ фашы, зэкІэмкІи кыІорэм дырагъаштэ, агу рихъыгъэу, япэрэ кІэлэ-егъаджэ нахъ пэблагъэ хъухэмэ ашІоигъу. Ащ мы кІэлэцыкІухэр фэсакъэу щыІэныгъэм мэкІэ-макІэу фигъэнэлосэщтых, амышІэрэ пстэур аригъэшІэшт, къафилотэшт, аузэ ахэхъошт.

Апэрэ одыджыныр, апэрэ кІэлэегъаджэр, апэрэ классыр!

Ахэр зэзакъу щыІэныгъэм кыи-зэрэафэхэрэр ыкІи ныбжырэу гум кьенэх.


МэфэкІымкІэ афэгушІозэ, АР-м и ЛІышъхъэу КъумпІыл Мурат шІэныгъэм и МафэкІэ зэкІэ апэрэ классым кІогъэ кІэлэцыкІухэм портфель ушъэ-гъэ зэдэлъ зырыз ящыклагъэр зэкІэ дагъотэнэу шІухафтын афишыгъ. А пкъыгъо зэфэ-шъхъафхэм ахэм къахагъотэшт яеджэкІо дневник. Апэрэ клас-сым кІогъэ еджэкІо цыкІур, «5» закІэу уеджэнэу пфэтэлэ!

Лъэпэмафэ щышъошІ шІэны-гъэм!

БЭГЪУШЪЭ Мариет.



ПенсиехэмкІэ фондым къеты



Зэтыгъо ахъщэ ІэпыІэгъур къафэкІошт

УФ-м и Президент иунашъоу шышъхъэлум и 24-м кыдэкІыгъэм тетэу, пенсие кызыфакІоу къралыгъом исхэм зэкІэми 2021-рэ илъэсым и Юныгъо мазэ сомэ мин пшырыпшІ зэтыгъоу УФ-м ПенсиехэмкІэ ифонд афитІупщышт.

Ахъщэ тедзэр УФ-м и граждинэу 2021-рэ илъэсым ишышъхъэлум и 31-м нэс пенсиер зыфагъэнэфагъэхэм зэкІэми атефэ. ІофшІапІэм Іутыми, Іумытыжъхэми зыпарэки ащ епхы-гъэп.

УФ-м ПенсиехэмкІэ ифонди, УІэшыгъэ КІуачІэхэм ахэхъэрэ ведомствэми пен-

сие кызызэритыхэрэм зэтыгъо ахъщэу сомэ мини 10 къафэкІоштыр.

Фондым тхылъэу ІэкІэлъхэм къапкыи-рыкІызэ ар зэкІэмэ афитІупщышт. Пен-сиер цыфым кызызэрэкІэхъэрэ шыкІэ дэдэм тетэу ари къатышт.

УФ-м ПенсиехэмкІэ ифонд ичІыпІэ органэу АР-м щыІэхэм пенсие кызы-

факІоу Адыгеим ис нэбгырэ 123007-мэ афитІупщыгъах ыкІи ар аІэкІэзыгъэхъащт организациехэм тхылъхэр афигъэ-кІуагъэх.

Банкым счетэу цыриІэмкІэ пенсиер кызыІэклахъэхэрэм Юныгъом и 2-м зэ-тыгъо ахъщэ тыныр картэхэм къафи-хъагъ. Ар зэкІэ кызызэрэтыштхэм япро-

цент 59-р ары. ПочтэмкІэ е ООО-у «Центр доставки пенсии» зыфилорэмкІэ кызыІэклахъэхэрэм пенсиер къазыфэ-кІорэ мафэм ахъщэ тынри къратышт.

ЗыгорэкІэ ушъхъагъу горэ иІэу пен-сионерым сомэ мини 10-р мы мазэм кыІэкІэмыхъагъэмэ, кыкІэлъыкІорэм къратышт.

Цыфым нэмыкІ къралыгъо ІэпыІэгъу горэ ыгъэпсын фаеу хъугъэми, гъотэу иІэр кызызэтытэкІэ мыр хагъэхъащтэп. Джащ фэдэу чІыфэу телъым пае хыкум приставхэм мы ахъщэр аубытын фитхэп.

УФ-м ПенсиехэмкІэ ифонд и Къутамэу АР-м щыІэм ипресс-къулыкъу.

Хэбзэгъэуцугъэр зыукъохэрэм пшъэдэкІыжъ арагъэхы

Дунэе зэзэгъыныгъэу щыІэхэм, джащ фэдэу къралыгъо кІоцІым ихэбзэгъэуцугъэхэм ямылытыгъэу, гражданствэр, Урысыем уисынымкІэ фитыныгъэ уіІэныр ІэкІыб къралыгъохэм кърарыкІыхэрэм ыкІи гражданствэ зимылэ цыфхэм щагъэзыеу кыхэкІы.

ІэкІыбым кыкІыгъэхэр хэбзэнчъэу тикъэралыгъо кызызэрихъэхэрэм, гъэпцІа-гъэкІэ учетым зэрэхъуцохэрэм ыкІи ахъщэ атызэ хэбзэнчъэу фэтэрхэм зызэ-рэратхэхэрэм япхыгъэ бзэджэшІагъэхэр хэбзэхъумэкІо къулыкъухэм къахагъэщых.

ГъэпцІагъэкІэ учетым хъуцохэрэм ыкІи псэупІэм щымыпсэхуэу ахъщэкІэ регистратіе зышІыхэрэм апае УФ-м и Уголовнэ кодекс уголовнэ пшъэдэкІыжъ кыщегъэнафэ.

УФ-м и Уголовнэ кодекс кызызэригъэ-


нафэрэмкІэ, УФ-м и граждин чІыпІэу зыдэкІуагъэм е псэупІэу зыщыпсэурэм гъэпцІагъэкІэ зыдитхагъэ хъумэ, псэ-упІэм ибысымхэм пшъэдэкІыжъ арагъэ-хы, тазырэу сомэ мини 100-м кыщегъэжъагъэу сомэ мин 500-м нэс е агъэмысагъэм лэжыапкІэу, хахъоу иІэм фэдиз арагъэпщыны, джащ фэдэу илъэ-сищым нэс пэцэ ІэнатІэр ыгъэцэкІэн фимытэу унашъом кыделъытэ.

Кошын ІофхэмкІэ учетым гъэпцІагъэ-кІэ зыщытхыгъэными уголовнэ пшъэ-

дэкІыжъ пылъ — илъэси 3-м нэс хъапс ыкІи илъэси 3-м нэс пэцэ ІэнатІэ агъэ-цэкІэнхэ фитыштхэп.


УФ-м и Уголовнэ кодекс истатъяхэу 322,2-м ыкІи 322,3-м кызызэрагъэна-фэрэмкІэ, бзэджэшІагъэ зезыхъагъэхэм якъыхэгъэщынкІэ хэбзэхъумэкІохэм ІэпыІэгъу афэхъугъэхэм ыкІи нэмыкІ бзэджэшІагъэ хэмыщагъэхэм уголовнэ пшъэдэкІыжъ арагъэхъыштхэп.

АР-м ипрокурор истаршэ ІэпыІэгъоу Я.Г.ТАРАКАНОВА.



ІэпыІэгъу афэхъугъэх

Мыекъопэ районым ит поселкэу Меркулаевкэм шыпсэхэрэм медицинэ ІэпыІэгъум ыльэныкъокІэ Іофыгъоу ялагъэхэм ядэгъэзыжынкІэ Урысые народнэ фронтым ишьолъыр къутамэу АР-м шыІэм хэтхэр ІэпыІэгъу афэхъугъэх.



УФ-м и Президентэу, ОНФ-м ипащэу Владимир Путиным «линии занклэр» зейлэм поселкэм дэхэм зыфагъэзэгъагъ. Ягъогухэр зэрэдэйхэр, Интернетер, зэпхыныгъэ амалхэр икъоу зэрэнымысыхэрэр ары къэралыгъом ипащэ лъагъэлэсыгъэр. Народнэ фронтым хэтхэр зэкІохэм, ахэм анэмыкІ Іофыгъохэри зэралэхэр нэрыльэгъу къафэхъугъ.

— **Медицинэ ІэпыІэгъум ыльэныкъокІи Меркулаевкэм**

шыпсэхэрэм гумэкІыгъохэр ялэх. Поселкэм дэсыр зэрэмаклэм фэшІ, пстэумкІи нэбгырэ 45-рэ ныІап, ФАП дэтэп. Зэпахырэ узэу дунаир зэлъызыкІугъэм ыпкъ къыкІыкІэ псэуплэхэр къэзыкІухъэрэ «мобильнэ ФАП-м» мы уахътэм Іоф ышІэрэп. Уц шаплэ дэтэп. ІэпыІэгъу зищыкІагъэр нахъ къапэлблэгъэ псэуплэу Усть-Сахрай е поселкэу Каменномостскэм клон фаеу мэхъу, — къыІотагъ ОНФ-м

ишьолъыр къутамэ итхьамэтэ гуадзэу Александр Колесниковым.

ЗэлукІэгъоу поселкэм дэхэм адашІыгъэм ыуж Мыекъопэ район сымэджэщым иврач шъхьалэ кыхагъэлажъэзэ медицинэ ІэпыІэгъум ыльэныкъокІэ гумэкІыгъохэм хэкІыплэ къафэгъотыгъ. Шышъхьэлэу мазэм медицинскэ комплексэу псэуплэхэр къэзыкІухъэхэрэр Меркулаевкэм шылагъ. Джы ар мазэм зэ мы псэуплэм клочт.

Цыфхэм социальнэ фэІо-фашІэхэр афэгъэцкІэгъэнхэмкІэ Комитетым поселкэм дэхэм япсауныгъэ изытет ауплъэкІуным паче район сымэджэщым къэзыщэштхэ ыкІи зыщэжыштхэ автомашинэ къаритыгъ. Вакцинацием ыльэныкъокІэ Іофыгъоу къалэтыгъагъэхэри зэшІохыгъэ хъугъэх.

— **Цыфэу къэралыгъом ипащэ зыфэзыгъэзагъэ пэпчыгумэкІыгъо дэгъэзыжыгъэным тыпыль. Обществен-**

никхэри, хэбзэ органхэри, цыфэу республикэм исхэри зэдэлэжъхэмэ, зэшІохыгъэ хъуштыр нахъыб. Мары мы поселкэм медицинэ ІэпыІэгъум ыльэныкъокІэ Іофыгъоу ялагъэхэм зэкІэми хэкІыплэ къафэдгъотыгъ. НэмыкІэу зыгъэгумэкІыхэрэри охътэ благъэм дэгъэзыжыгъэ хъушт, — къыІагъ ОНФ-м ишьолъыр къутамэу АР-м шыІэм ипащэу Юрий Гороховым.

Іоныгъо мазэм кІэу кыыздихъыгъэхэр

Ахъщэ ІэпыІэгъур

УФ-м и Президентэу Владимир Путинер кІэщакІо фэхъугъэу пенсие кызыфакоу къэралыгъом исхэм зэтыгъо ахъщэ ІэпыІэгъоу сомэ мин пшІырыпшІ мазэу кыхьагъэм афатІупыштыт.

Ащ фэгъэхьыгъэ унашъом Президентыр шышъхьэлэу и 24-м кІэтхагъ. Ахъщэр кызытефэхэрэм ащ паче лъэлэу тхыль атын ищыкІагъэп, ПенсиейхэмкІэ фондым испециалистхэм зэкІэри агъэлэсышт. Мы ІэпыІэгъур зэратыштхэм сэкъатныгъэ зэриІэм е унагъор зылыгъыгъэр дунаим зэрехыжыгъэм афэшІ пенсие зыфагъэуцугъэхэри кыхеубытэх.

НэмыкІэу къалытэшт

КІэлэцІыкІоу зыныбжъ ильэси 7-м шІомыкІыгъэр къэсымэджагъэу, ащ зэрэлъыплъэщым паче ныр е тыр ІофшІапІэм кыІулыкІгъэмэ, «больничнэхэр» джы нэмыкІэу къафалытэщтыт. Ащ фэгъэхьыгъэ законом Іоныгъо мазэм и 1-м кышыублагъэу кІуачІэ илэ хъугъэ.



Джы лэжъапкІэу иІэр гурытымкІэ лъытагъэу зэрэхъуэрэм фэдиз къатыштыр. КІэлэцІыкІур сымэджэщым чІэлыгъэмэ е ащ унэм щелэзагъэхэмэ ар зыпарэкІи епхыгъэштэп. Законом кызырэхъыдэлъытагъэмкІэ, федеральнэ бюджетым кыхьахыгъэ ахъщ ащ пэІуагъэхьащтыр. «Больничнэ» шыІэм зы мафэр анахьыбэу сомэ 2434-рэ кызырэфалытэщтыр.

Къэралыгъо фэІо-фашІэхэм япортал агъэфедзэ

ГъогурыкІоным лъыплъэрэ видеокамерэм кыгъэ-лъэгъуагъэм кыпкырыкІыхъэзэ автомобилистым тазырэу тыралъхьагъэм дыримыгъаштэрэмэ, ащ паче



тхьаусыхэ тхыльыр къэралыгъо фэІо-фашІэхэм япортал е хъыкумым интернет нэкІубгъо щитын ыпкъыІнэу Іоныгъом и 1-м кышыублагъэу фитыныгъэ илэ хъугъэ. НахьыпэкІэ а тхыльыр ГИБДД-м щитын фэягъ.

«Гаражхэм яамнистие»

Гараж зилэхэм ар зытет къэралыгъо е муниципальнэ чІыгу Іахьыр ыпкІэ хэмылэу зытыратхъыІнэу фитыныгъэ къазытырэ законом 2026-рэ ильэсым



Іоныгъо и 1-м нэс кІуачІэ иІэнэу ашІыгъ. Ар кызыщІорэ унашъоу тызхэт ильэсым Іоныгъо и 1-м агъэцкІэнэу аублагъэм зэрэхъыгъэнэфагъэмкІэ, гаражыр псэолъэшІыным ишапхъэхэм адиштэу гъэуцугъэмэ, зытетыр къэралыгъо е муниципальнэ чІыгумэ ыкІи 2004-рэ ильэсым итыгъэгъазэ и 31-м ыпэкІэ ашІыгъэу щытымэ ары мы унашъом кызыхиубытэрэр.

Іэзэгъу уцхэм ящэн

Іоныгъом и 1-м кышыгъэжъагъэу уц шаплэ зилэхэм зэкІэми Интернетыр (маркетплейс) агъэфедзэ Іэзэгъу уцхэр ІуагъэкІынхэу фитыныгъэ къаратыгъ. НахьыпэкІэ ащ фэдэ амал зилагъэхэр аптекипшІым кышымыкІэу зыгъэлажъэхэрэр ары.

Ахъщэ зэрыль джэгукІэхэр

Мазэу тызхэхьагъэм ахъщэ зэрыль джэгукІэхэм я ЗыкІ регулятор шыІэ хъушт. Хэбзэнчъэу Интернетым зилофшІэн шызэхъыщэрэ букмекерхэм якычІэгъэщын, Урысыем спортымкІэ ифедерациерэ спорт лигэхэмрэ



ахъщэ зэрыль джэгукІэхэм язэхэщакІохэм къалэжыгъэм хаубытыкІырэр зыдагъакІорэм лъыплъэгъэныр ары ащ пшъэрыль шъхьалэу илэщтыр. Законом кызырэхъыдэлъытагъэмкІэ, чІыфэ зытырэ организациер кызыдыригъалэзэ ахъщэ зэрыль джэгукІэхэмкІэ зэнэ-къокуу зэхэзыщэмэ зышІоигъор регуляторым исистемэ хэхан фаче.

Программэм ипІалъэ лъагъэкІотагъ

Унагъохэм фэгъэкІотэнхэр кызыдэлъытэгъэ ипотекеу агъэфедзэ псэукІэ амалхэр нахьышІу ашІынхэмкІэ программэм пІалъэу иІэр 2023-рэ ильэсым итыгъэгъазэ и 31-м нэс зэрэІагъэкІуатэрэм фэгъэхьыгъэ унашъом Іоныгъом и 2-м кІуачІэ илэ хъугъэ. Ащ



имызакъоу, кІэлэцІыкІу зэрыс унагъохэм ащ фэдэ ипотекеу аратыштым къэралыгъом пэІуигъэхьащтыр сомэ миллиардрэ миллион 685-м нигъэсыгъ. Ащ ыпэкІэ миллион 800 хъуштыгъэ.

Электроннэ шІыкІэм тетэу

Сэкъатныгъэ зилэхэм электроннэ шІыкІэм тетэу гъэпсыгъэ сертификатхэр ашІынхэ амал Іоныгъом и 26-м кышыублагъэу ялэ мэхъу. АхэмкІэ фэІо-фэшІэ зэфэшъафхэм апкІэ атын, ящыкІэгъэ товарыр къащэфын фитых. УФ-м и Правительствоу унашъоу ышІыгъэм зэритхагъэмкІэ, заом сэкъатныгъэ хэзыхыгъэхэм, Хэгъэгъу зэошхом хэлэжъагъэхэм, зэо-зэпэуцужьхэм яветеранхэм, нэмыкІэу къэралыгъо социальнэ ІэпыІэгъу зэратыхэрэм зэкІэми а сертификатыр агъэфедзэ протезхэр, курэжъыехэр, нэмыкІэу ящыкІагъэхэр къащэфынхэ альэкІышт.

НэкІубгъор зыгъэхьазырыгъэр

ХЪУТ Нэфсэт.

Адыгэ Республикэм иминистрэхэм я Кабинет иунашъу

Къэлэ пассажир транспортымкIэ зекIохэрэм ащыщхэм социальнэ проездной билетхэр зэрIэхэм кыыхэкIэу цIыфхэр зезыщэрэ транспорт организациехэм хахъоу афэхъун фаем кызыррэщыкIэрэм пае Адыгэ Республикэм ибюджет кыыхагъэкIышт субсидиехэр ахэм зэралэклагъэхъащтхэ шIыкIэм ехьыллагъ

Урысые Федерацием бюджетхэмкIэ и Кодекс ия 78-рэ статья, Адыгэ Республикэм и Законэу «Адыгэ Республикэм 2021 – 2023-рэ илъэсхэмкIэ ибюджет ехьыллагъ» зыфиIорэм, Урысые Федерацием и Правительство иунашъоу N 1492-р зытетэу 2020-рэ илъэсым Юныгъом и 18-м аштагъэм атегъэпсыхъагъэу Адыгэ Республикэм иминистрэхэм я Кабинет **унашъо ышIыгъ:**

Къэлэ пассажир транспортымкIэ зекIохэрэм ащыщхэм социальнэ проездной билетхэр зэрIэхэм кыыхэкIэу цIыфхэр зезыщэрэ транспорт организациехэм хахъоу афэхъун фаем кызыррэщыкIэрэм пае Адыгэ Республикэм ибюджет кыыхагъэкIышт субсидиехэр ахэм зэралэклагъэхъащтхэ шIыкIэр гуадзэм диштэу ухэсыгъэнэу.

**Адыгэ Республикэм и Премьер-министрэу
Геннадий МИТРОФАНОВ**

кь. Мыекъяупэ,
бэдзэогъум и 30, 2021-рэ илъэс
N 130

Адыгэ Республикэм иминистрэхэм я Кабинет иунашъу

Адыгэ Республикэм иреспубликэ бюджет нассигнованиехэр кыызфагъэфедэхэзэ гъэсэныгъэ зышарагъэгъотырэ организациехэу республикэм итхэм ачIэхэр зэрагъашхэрэ шIыкIэм зэхьокIыныгъэ фэшIыгъэным фэгъэхьыгъ

Адыгэ Республикэм и Законэу «Адыгэ Республикэм гъэсэныгъэр зэрэщызэхэцагъэм ехьыллагъ» зыфиIорэм тегъэпсыхъагъэу Адыгэ Республикэм иминистрэхэм я Кабинет **унашъо ышIыгъ:**

1. Адыгэ Республикэм иреспубликэ бюджет иассигнованиехэр кыызфагъэфедэхэзэ, гъэсэныгъэ зышарагъэгъотырэ организациехэу республикэм итхэм ачIэхэу зипсауныгъэкIэ щыклагъэ зилэхэр ыпкIэ хэмылэу гъогъуитIо гъэшхэгъэнхэу. «Сухой паек» зыфалорэм фэдэу ар алэклагъэхъащт е Адыгэ Республикэм гъэсэныгъэмрэ шIэныгъэмрэкIэ и Министерствэ ыгъэнэфэгъэ уасэм ипроценти 100 компенсации тын фэдэу алэклагъэхъащт. ЫпкIэ зыхэмыл тIогъогъу гъэшхэным хэхъащт гъомылапхъэхэмрэ е ащ ычIыпIэкIэ ахъщэу аратыщтымрэ къэзгъэнафэрэр АР-м гъэсэныгъэмрэ шIэныгъэмрэкIэ и Министерств.

2. Официальнэу кызыхаутырэм ыуж мэфи 10 зытешIэкIэ мы унашъом кIуачIэ илэ мэхъу.

**Адыгэ Республикэм и Премьер-министрэу
Геннадий МИТРОФАНОВ**

кь. Мыекъяупэ,
шышъхъэлум и 2, 2021-рэ илъэс
N 131

Адыгэ Республикэм иминистрэхэм я Кабинет иунашъу

ЦIыфхэм автоматизированнэ системэм тетэу макъэ ягъэлугъэнымкIэ Положениеу щыIэм фэгъэхьыгъ

Федеральнэ законэу «ЦIыфхэм якъэухъумэн ехьыллагъ» зыфиIорэм ия 8-рэ статья, Федеральнэ законэу «ОшIэ-дэмышлагъэ зыхэлъ чIыопс ыкIи техногеннэ тхьамыклагъохэм цIыфхэр ащыухъу-мэгъэнхэм ехьыллагъ» зыфиIорэм ия 11-рэ статья, Урысые Федерацием ошIэ-дэмышIэ IофхэмкIэ и Министерствэ иунашъоу «ЦIыфхэм макъэ ягъэлугъэнымкIэ амалэу агъэфедэхэрэм яхьылIэгъэ Положениер ухэсыгъэным фэгъэхьыгъ» зыфиIоу N 578-р зытетым атегъэпсыхъагъэу Адыгэ Республикэм иминистрэхэм я Кабинет **унашъо ешIы:**

1. Автоматизированнэ системэм тетэу цIыфхэм макъэ ягъэлугъэнымкIэ Положениер ухэсыгъэнэу.
2. Официальнэу кызыхаутырэ мафэм щыу-благъэу мы Унашъом кIуачIэ илэ мэхъу.

**Адыгэ Республикэм и Премьер-министрэу
Геннадий МИТРОФАНОВ**

кь. Мыекъяупэ,
шышъхъэлум и 17, 2021-рэ илъэс
N 147

Адыгэ Республикэм иминистрэхэм я Кабинет иунашъу

Адыгэ Республикэм ипсэупIэхэм ячIыгухэм ахэхьэрэ чIыгу Iахьхэм якадастрэ уасэ гъэнэфэгъэнымкIэ кIэуххэу Адыгэ Республикэм мылкъу зэфыщытыкIэхэмкIэ и Комитет 2016-рэ илъэсым шэкIогъум и 25-м ыштэгъэ унашъоу N 276-р зытетэу «Адыгэ Республикэм ипсэупIэхэм ячIыгухэм ахэхьэрэ чIыгу Iахьхэм якъэралыгъо кадастрэ уасэкIэ кIэуххэр ухэсыгъэнхэм ехьыллагъ» зыфиIорэмкIэ аухэсыгъэхэм зэхьокIыныгъэ афэшIыгъэным фэгъэхьыгъ

1998-рэ илъэсым бэдзэогъум и 29-м аштэгъэ Федеральнэ законэу N 135-р зытетэу «Уасэм игъэнэфэн епхыгъэ Iофхэр Урысые Федерацием зэрэщызэ-рахъэхэрэм ехьыллагъ» зыфиIорэм диштэу, 2016-рэ илъэсым мэлылфэгъум и 11-м ашыгъэ къэралыгъо контрактным кыщыдэлъытэгъэ пшъэрълхэр гъэцэкIэгъэнхэм тегъэпсыхъагъэу, пшъэдэкIыжъэу ыхьырэмкIэ гъунэкпкъэ гъэнэфагъэ зилэ обществэу «КО-ИНВЕСТ» зыфиIорэм 2021-рэ илъэсым шышъхъэлум и 18-м ышIыгъэ унашъоу N 151/21-р зытетыр IэубытыпIэ кызыфэсшIызэ **унашъо сэшIы:**

1. 2016-рэ илъэсым щылэ мазэм и 1-м ехъулIэу Адыгэ Республикэм ипсэупIэхэм ячIыгухэм ахахъ-щтыгъэ чIыгу Iахьхэм якадастрэ уасэ гъэнэфэгъэнымкIэ кIэуххэу Адыгэ Республикэм мылкъу зэфыщытыкIэхэмкIэ и Комитет 2016-рэ илъэсым шэкIогъум и 28-м ыштэгъэ унашъоу N 276-р зытетэу «Адыгэ

Республикэм ипсэупIэхэм ячIыгухэм ахэхьэрэ чIыгу Iахьхэм якъэралыгъо кадастрэ уасэкIэ кIэуххэр ухэсыгъэнхэм ехьыллагъ» зыфиIорэмкIэ аухэсыгъэхэм (гуадзэу N 1-м) зэхьокIыныгъэ афэшIыгъэнэу, къалэу Мыекъяупэ фэгъэхьыгъэ таблицэм ия 3535-рэ сатыр ит пчъагъэу «1239,15»-р «550,00»-кIэ, пчъагъэу «15134978,10»-р «6717700,00»-кIэ зэблэхъугъэнэу.

2. Адыгэ Республикэм мылкъу зэфыщытыкIэхэмкIэ и Комитет иотделэу кадастрэ уасэм игъэнэфэнрэ аукционхэм язэхэщэнрэ афэгъэзагъэм:

2.1. Мы унашъор гъэзетхэу «Советскэ Адыгеимрэ» «Адыгэ макъэмрэ» къащыхиутынэу, Адыгэ Республикэм икъэралыгъо хабзэ игъэцэкIэкIо къулыкъу интернет-сайтэу <http://www.adygheya.ru> зыфиIорэм ригъэ-хъанэу.

2.2. Официальнэу кызыхаутырэ нэуж мафэ нахьы-бэ темышIэу унашъом икопие Адыгэ Республикэм и

ЛIышъхъэрэ Адыгэ Республикэм иминистрэхэм я Кабинетрэ я Администрации Iэклигъэхъанэу.

2.3. Мы унашъор федеральнэ къэралыгъо бюджет учреждениеу «Росреестрэм и Федеральнэ кадастрэ палатэ» Адыгэ РеспубликэмкIэ икъутамэ Iэклигъэ-хъанэу.

3. Официальнэу кызыхаутырэ мафэм щегъэжьа-гъэу мы унашъом кIуачIэ илэ мэхъу, правэм ылъэ-ныкъокIэ зэфыщытыкIэхэу 2017-рэ илъэсым щылэ мазэм и 1-м къыщегъэжьагъэу азыфагу илъ хъугъэхэм альэлэсы.

**Комитетым итхьаматэ ипшъэрълхэр
зыгъэцакIэу С. Р. ХЪАКЪУН**

кь. Мыекъяупэ,
шышъхъэлум и 20, 2021-рэ илъэс
N 266

Адыгэ Республикэм иминистрэхэм я Кабинет иунашъу

Адыгэ Республикэм ипсэупIэхэм ячIыгухэм ахэхьэрэ чIыгу Iахьхэм якадастрэ уасэ гъэнэфэгъэнымкIэ кIэуххэу Адыгэ Республикэм мылкъу зэфыщытыкIэхэмкIэ и Комитет 2016-рэ илъэсым шэкIогъум и 25-м ыштэгъэ унашъоу N 276-р зытетэу «Адыгэ Республикэм ипсэупIэхэм ячIыгухэм ахэхьэрэ чIыгу Iахьхэм якъэралыгъо кадастрэ уасэкIэ кIэуххэр ухэсыгъэнхэм ехьыллагъ» зыфиIорэмкIэ аухэсыгъэхэм зэхьокIыныгъэ афэшIыгъэным фэгъэхьыгъ

1998-рэ илъэсым бэдзэогъум и 29-м аштэгъэ Федеральнэ законэу N 135-р зытетэу «Уасэм игъэнэфэн епхыгъэ Iофхэр Урысые Федерацием зэрэщызэ-рахъэхэрэм ехьыллагъ» зыфиIорэм диштэу, 2016-рэ илъэсым мэлылфэгъум и 11-м ашыгъэ къэралыгъо контрактным кыщыдэлъытэгъэ пшъэрълхэр гъэцэкIэгъэнхэм тегъэпсыхъагъэу, пшъэдэкIыжъэу ыхьырэмкIэ гъунэкпкъэ гъэнэфагъэ зилэ обществэу «КО-ИНВЕСТ» зыфиIорэм 2021-рэ илъэсым шышъхъэлум и 18-м ышIыгъэ унашъоу N 151/21-р зытетыр IэубытыпIэ кызыфэсшIызэ **унашъо сэшIы:**

1. 2016-рэ илъэсым щылэ мазэм и 1-м ехъулIэу Адыгэ Республикэм ипсэупIэхэм ячIыгухэм ахахъ-щтыгъэ чIыгу Iахьхэм якадастрэ уасэ гъэнэфэгъэнымкIэ кIэуххэу Адыгэ Республикэм мылкъу зэфыщытыкIэхэмкIэ и Комитет 2016-рэ илъэсым шэкIогъум и

28-м ыштэгъэ унашъоу N 276-р зытетэу «Адыгэ Республикэм ипсэупIэхэм ячIыгухэм ахэхьэрэ чIыгу Iахьхэм якъэралыгъо кадастрэ уасэкIэ кIэуххэр ухэсыгъэнхэм ехьыллагъ» зыфиIорэмкIэ аухэсыгъэхэм зэхьокIыныгъэ фэшIыгъэнэу, пчъагъэу «01:08:0502013:5158» зыфиIорэр пчъагъэу «01:08:0502013:51»-кIэ зэблэхъугъэнэу.

2. Адыгэ Республикэм мылкъу зэфыщытыкIэхэмкIэ и Комитет иотделэу кадастрэ уасэм игъэнэфэнрэ аукционхэм язэхэщэнрэ афэгъэзагъэм:

2.1. Мы унашъор гъэзетхэу «Советскэ Адыгеимрэ» «Адыгэ макъэмрэ» къащыхиутынэу, Адыгэ Республикэм икъэралыгъо хабзэ игъэцэкIэкIо къулыкъу интернет-сайтэу <http://www.adygheya.ru> зыфиIорэм ригъэ-хъанэу.

2.2. Официальнэу кызыхаутырэ нэуж мафэ нахьы-

бэ темышIэу унашъом икопие Адыгэ Республикэм и ЛIышъхъэрэ Адыгэ Республикэм иминистрэхэм я Кабинетрэ я Администрации Iэклигъэхъанэу.

2.3. Мы унашъор федеральнэ къэралыгъо бюджет учреждениеу «Росреестрэм и Федеральнэ кадастрэ палатэ» Адыгэ РеспубликэмкIэ икъутамэ Iэклигъэ-хъанэу.

3. Официальнэу кызыхаутырэ мафэм щегъэжьа-гъэу мы унашъом кIуачIэ илэ мэхъу, правэм ылъэ-ныкъокIэ 2017-рэ илъэсым щылэ мазэм и 1-м къы-щегъэжьагъэу азыфагу илъ хъугъэхэм альэлэсы.

**Комитетым итхьаматэ ипшъэрълхэр
зыгъэцакIэу С. Р. ХЪАКЪУН**

кь. Мыекъяупэ,
шышъхъэлум и 24, 2021-рэ илъэс
N 269

Санкт-Петербург, Хабаровск...

**ЖакІэмыкъо
А. З.**